



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
JOSEPH A. APAP BOLOGNA**

Seduta tal-15 ta' Gunju, 2010

Numru 1/1995

**Il-Pulizija  
(Spettur Kevin Ellul Bonnici)  
(Spettur Joseph Cordina)**

**Vs**

**Gordon Pace  
Alan Desira  
Omississ  
Omississ**

**Il-Qorti,**

Rat l-imputazzjonijiet migjuba kontra l-imsemmija mputati u dan talli f' dawn il-Gzejjer matul l-1995, b' diversi atti maghmulin fi zminijiet differenti, li kisru l-istess disposizzjoni tal-ligi u li gew maghmula b' rizoluzzjoni wahda.

Lil Gordon Pace u Alan Desira wahedhom talli:

a) B' mezzi kontra l-ligi jew billi ghamlu uzu ta' ismijiet foloz, jew ta' kwalifiki foloz, jew billi nq dew b' qerq iehor, ingann jew billi wrew haga b' ohra sabiex igeghlu titwemmen l-ezistenza ta' ntraprizi foloz, jew ta' krediti mmaginarju, ghamlu qliegh ta' aktar minn Lm16,700 (sittax –il elf u seba' mitt Liri Maltin) bi hsara ta' Oliver Galea u Cachia & Galea Ltd (Art. 308 ta' Kap 9);

b) Ghamlu falsifikazzjoni fi skritturi kummercjali. B' falsifikazzjoni jew b' tibdil fl-iskritturi jew fil-firem, billi holqu pattijiet, disposizzjonijiet jew obbligijiet foloz jew helsien falz minn obbligijiet, jew billi dahlu dawn il-pattijiet, disposizzjonijiet, obbligijiet jew helsien minn obbligijiet f' dawk l-iskritturi wara li kienu gew iffurmati, inkella billi ziedu jew biddlu dikjarazzjonijiet jew fatti, illi dawk l-iskritturi kellhom ikollhom fihom jew kellhom jippruvaw, u aktar talli xjentement ghamlu uzu mill-imsemmija skritturi foloz (Art. 183 u 184 ta' Kap 9)

Lil ommissis u ommissis wahidhom talli rrendew ruhhom komplici fir-reati kommessi mill-imsemmija Gordon Pace u Alan Desira, billi xjentement ghenuhom jew assistewhom fl-atti li bihom id-delitt gie ippreparat jew ikkunsmat (Art.42[d] ta' Kap 9).

Rat il-kunsens tal-Avukat Generali (fol 9 ibid) sabiex dan il-kaz jigi trattat bi procedura sommarja.

Semghet lill-imputati jiddikjaraw li ma ghandhomx oggezzjoni ghal din il-procedura (fol 10, 11, 18 u 19 tal-atti).

Semghet lill-akkuzati George Saliba u Renald Baldacchino jammettu l-akkuzi fil-konfront taghhom (fol 15, 18 u 19 ibid).

Rat is-sentenza moghtija minn din il-Qorti kif diversament presjeduta fis-26 ta' Marzu, 1996 fil-konfront tal-istess George Saliba u Renald Baldacchino (fol 26 u fol 27 ibid).

Semghet ix-xhieda u rat id-dokumenti prodotti mill-Prosekuzzjoni.

Semghet lill-akkuzat Gordon Pace minn jeddu (fol 113 et seq ibid) u l-provi prodott minnu u ukoll rat dak dikjarat mid-difensur ta' Alan Desira a fol 143 ibid.

### Ikkunsidrat

Illi l-Ufficjal Prosekutur (fol 33 et seq ibid) spjega li kien hemm dan il-kaz wara rapport ta' Oliver Galea dwar frodi u approprijazzjoni indebita da parti ta' impjegat tad-ditta rapprezentata minn dan cjoe l-akkuzat Gordon Pace. L-istess Oliver Galea kompli jghid illi l-“istore keeper” impjegat mad-ditta nvoluta Marco Sultana kien gibidlu l-attenzjoni dwar “inkonsistenza fid-“delivery notes”. Illi Gordon Pace kien impjegat mal-istess ditta bhala “... wara l-counter ta' hanut .... li (dan) kien jimla' ‘Delivery orders’ ghal certi klijenti partikolari “izda” kien ihalli spazju (vojt) bejn il-kliem number of articles “u ..... ‘Pieces’ u dan “..... sabiex ikunu jistghu jizdiedu z-zeros”. L-istess Oliver Galea sahaq li l-akkuzat pace kien ammetta mieghu illi “ kien ibaghbas dawn id-delivery notes” minghajr ma dahal f' dettalji. Wara li x-xhud esebixxa tliet dokument (fol 29, 40, 41 tal-atti) konsistenti f' erba' kotba ta' “delivery notes”, hames “delivery notes” u zewg “delivery notes” ohra kif markati, dawn tal-ahhar in fotokopja, hu kompli billi qal illi kien interroga lill-istess Gordon Pace u dan kien cahad li kien involut f' dan il-kaz (ara l-istqarrija rilaxxata minn dan a fol 42 et seq ibid). Izda jidher ukoll illi l-akkuzat l-iehor, Alan Desira, kif jidher mill-istqarrija rilaxxata minnu (fol 44 ibid) li dan “.... xtaq li jhallas ‘il gwadann kollu derevanti lilu mill-kaz in ezami” ossija “.... ghall-gwadann spettanti lilu bhala sehmu”.

Illi Oliver Galea (fol 48 et seq ibid) beda billi qal illi kien jaf liz-zewg akkuzati rimanenti peress li Gordon Pace kien impjegat bhala “salesman mal-istess socjeta' intimata fil-hanut gestit minnha waqt li Alan Desira kien jixtri oggetti mill-istess hanut bhala “salesman”. Hu spjega illi jinbieghu mill-istess socjeta “.... xoghol in bulk importat minnha u ghal dan il-ghan jigu diversi “salesmen”. Ghal

din l-attivitá kummercjali, tintuza s-sistema ta' "delivery notes" li jinhargu mis-"salesmen" tal-istess hanut u a bazi taghhom, tinhareg l-ircevuta relattiva. Fuq dawn in-notes, "bhala regola jitnizzlu l-isem tas-"salesman" li ser ikun jakkwista l-oggetti kif ukoll il-kwantita ta' danni kif ukoll l-isem tas-"salesman" tal-istess ditta u li jkun qed ibiegh. Mela dan id-dokument jimtela mis-"salesman" tal-istess ditta, dak li jkun qed jakkwista jiehu l-istess dokument fil-mahzen jipprezentah lill-"storekeeper" u "s-salesmen" – klijent jinghata l-oggetti specifikati fuqu. Ix-xhud spjega illi l-hlas isir fl-ewwel stadju cioe meta d-"delivery note" timtela u tinghata lis-"salesman" klijent flimkien mal-ircevuta tal-hlas. Dwar il-kaz in desamina matul is-sena in kwistjoni l-"istore keeper" fil-mahzen li jinsab fl-lmsida, kien cempel lix-xhud sabiex jkellmu dwar diskrepanzi fil-kwantita ta' oggetti li kienu ttiehdu a bazi ta' "delivery notes" mahruga minn Gordon Pace, dwar kwistjoni l-istess "xhud" kien thaddet ma' dan l-akkuzat.

Hawnhekk ix-xhud irrefera ghad-dokumenti esebiti in atti a fol 39, 40 u 41 u spjega illi dak immarkat dok KEB1 kien jikkonsisti f' "delivery notes" bhal dawk imsemmijin minnu dak markat KEB2 jikkonsistu f' hames "delivery notes" tas-"salesmen" fl-istess hanut ossija Gordon pace u fuqhom hemm imnizzlin il-marka tal-prodott il-kwalita u d-deskrizzjoni tieghu. Inltre tinsab il-firma tal-"istore keeper" u ta' dik tas-"salesman" li jkun ircieva l-istess prodotti. Hawnhekk ix-xhud ghamel komparazzjoni bejn dawn il-hames "delivery notes" u dik relattiva bid-Dok KEB 1 u ndika lil Qorti d-diskrepanzi fil-kwalita, per ezempju f' dik immarkata 13299. wara li ghamel referenza ghal diversi "delivery notes:", bid-diskrepanzi fil-kwantita kif spjegata, kollha miktubin minn Gordon Pace u fuq xi wahda il-firma ta' dan l-akkuzat, hu tkellem mal-istess Gordon Pace u dan qallu li kien hu li hareg id-"delivery notes" in kwistjoni, li dwar dan il-kaz kien miftiehem ma' iehor "Alan". Ghalhekk, prezenti x-xhud, Gordon Pace cempel lil din il-persuna, u, fil-fatt, Gordon pace obbliga ruhu li jgib kollox lura. Minflok dan gab lix-xhud is-somma ta' LM1080 jew madwar, waqt li Gordon Pace kien qallu in rigward il-".... bqija" illi "dawk spiccaw". Ghalhekk dawn il-flus ma gewx accettati mix-xhud. Inltre jidher li kien sar

tentattiv ulterjuri bejn ix-xhud u Gordon Pace, flimkien ma' missier dan izda ma ntlahaq ebda ftehim. Fl-ahhar nett ix-xhud esebixxa d-dokument a fol 62 tal-atti li fuqu hemm imnizzel, b' mod dettaljat, l-“ delivery notes” involuti f' dan il-kaz u li minnu wiehed jista' jara n-numri ta' kull “delivery note” il-kwantita ta' oggetti hemm dikjarati u mhallsin, kif ukoll dak li filfatt gew konsenjati lis-“salesmen” li kien qed jakkwista Principalment biz-zieda ta' diversi zerojiet.

Illi David Spiteri (fol 44 et seq ibid) involut fil-kompjuterizzazzjoni tal-hanut in kwistjoni ma tantx seta' jaghti xi nformazzjoni dwar dan il-kaz. hawnhekk gie prodott l-“istore keeper” imsemmi Marco Sultana (fol 67 u fol 137 et seq ibid) u dan wara li spjega li jkun involut biss fil-kunsenja ta' oggetti lill-klijenti jew “salesman”, bl-ebda mod ma jkun involut fil-hlas tal-prezz relattiv li jigi effettwat skond kif spjega Oliver Galea. Hu ftakar illi dwar dan il-kaz kien hemm erba' “delivery notes” b' ammont qawwi ta' “tapes” fuqhom. Dwar dan oltre li tkellem mal-akkuzat Gordon Pace, kien avza lill-Imghallem tieghu. Dwar l-istess “delivery notes” iffirmati minn Gordon Pace, dawn kienu ngiebu ghandu minn zewg persuni cioe' Renald Baldacchino u George Saliba (ara “supra”) kif ukoll dak li xehed dwar l-annessi Dok OG1 u OG 2 kif ukoll dok KEB 2 u dokKEB3 u l-oggetti specifkati fuqhom kienu gew konsenjati minnu lil dawn it-tnejn min-nies. Illi l-imsemmija Renald Baldacchino u George Saliba gew prodotti biex jixhdu wara li l-kaz taghhom kien gie definittivament deciz (fol 87 u fol 101 et seq ibid). L-ewwel wiehed spjega li l-akkuza Alan Desira kien inkarigat sabiex jixtrilu “cassettes”, mill-hanut fejn kien hemm jahdmu Gordon Pace u konsistenti f' erba' kaxxi tal-prodott imsemmi. Dwar l-istess xoghol, hu hallas lil Gordon Pace li da parti tieghu, tah ircevuta. Flimkien mieghu kien hemm George Saliba u l-istess xoghol inghata lil Alan Desira. In rigward il-prezz imhallas dan kien jammonta ghal Lm60. Hawnhekk ix-xhud semma', wara li giet iffriskata l-memorja tieghu billi nqrat l-istqarrija rilaxxata minnu u esebita fl-atti, illi hu kien jaghti il-karti moghtija lilu minn Gordon Pace, lil Alan Desira u “ dan (kien) izid iz-‘zeros’ fl-ispazju li kien ihallilu Gordon Pace

.....” u dan taht il-kolonna ta’ “kwantita”. Dwar din il-procedura x-xhud semma’ illi kien ghamilha ghal madwar erba’ darbiet. Dwar l-involvement ta’ Gordon Pace fl-istess procedura, ix-xhud seta’ jghid biss, “ Jiena nahseb li Gordon Pace biex jaf li kien baghtna Alan Desira”.

It-tieni xhud beda billi qal illi kien jaf biss, minn fost l-akkuzati lil Alan Desira. Hawnhekk giet moqrija mill-istess Qorti l-istqarrija bil-miktub rilaxxata minnu. Dan ukoll fil-qasir u fis-sustanza wara certa riluttanza qal dak li kien xehed Renald Baldacchino hliet li ma kienx jaf biz-zieda fil-kwantita li kien jaghmel Alan Desira, waqt li in rigward l-akkuzat l-iehor kien qal “ dak li kien ikun fil-hanut, jiena nsejt x’ jismu izda jkolli narah naghrfu, kien ikun jaf bina”. Inoltre hu kkonferma l-firem fuq “id-delivery notes” immarkati bhala tieghu b’ mod specjali waqt ix-xhieda tieghu ghal dik bid-data tal-10 ta’ Marzu, 1995 wara l-kliem “received by”. L-istess qal dwar id-dokument markat Dok OG 1 a fol 60 ibid u dok OG 2 immedjatament wara. Jigi nnutat pero’, in rigward Gordon Pace illi “ma nafx ghaliex ghidt il-kliem ‘kien jaf bina’”.

### Ikkunsidrat

Illi, in difesa xehed Gordon Pace (fol 114 et seq ibid) u dan wara li kkonferma li kien “salesman” fil-hanut in kwistjoni kien spjega l-procedura uzata mill-istess hanut. Hu kkonferma ukoll illi Alan Desira, George Saliba u Renald Baldacchino kienu jigu fil-hanut sabiex jixtru u hu kien jimla “delivery note”, jithallas, johrog “cash sale” if ukoll “chit” u ghalhekk il-klijenti setghu jmorru jigbru l-oggetti in kwistjoni mill-mahzen. Wara l-ahhar ordni li saret, hu kien tkellem mal-“istore keeper” u dan kien qallu illi kien ikkonsenja oggettu lil terzi u “ kienu damu xi siegha u nofs jghabbu. Wara li l-akkuzat stagheg dwar dan ghax “..... dalghodu ffit bieghajt”, l-istess akkuzat talab sabiex jara l-karti u minn hemm induna “ illi fil-oagni mnizzlin fid-“delivery note”, kien hemm zeros mnizzla” u b’ inka differenti u di fatti meta vverifika ra li “..... l-kwantita ma kinitx taqbel”. Dwar dan kien hu stess, flimkien ma’ certu “Ritchie” impjegat iehor, li tkellem ma’ Oliver Galea. Izda jidher li dan keccieh ‘l barra minghajr

Kopja Informali ta' Sentenza

paga. Ghalhekk l-akkuzat kjen irrikorra ghall-“labour Office” u wara li saret kawza, kien thallas dak dovut lilu bhal paga. Pero' kien gie interrogat mill-Pulizija u tressaq quddiem il-Qorti. In oltre hu kien cahad li kien ammetta ma' Oliver Galea li kien involut f' dan il-kaz.

#### Ikkunsidrat

Illi, sintetizzati l-provi principali prodotti miz-zewg nahat ossija mill-Prosekuzzjoni u mill-akkuzat Gordon Pace gie pruvat illi kien qed jigi kommess reat ossija reati billi persuna tmur fil-hanut in kwistjoni, u wara li tigi miktuba id-“delivery note” kontenenti ukoll il-kwantita ta' oggetti mixtrija u jsir il-hlas relattiv, l-istess persuna jew persuni li jkunu ghamlu l-ordni jmorru sabiex issir il-konsenja fil-mahzen sitwat fl-lmsida u dan wara li tkun giet mizjuda l-figura tal-kwantita permezz ta' zerojiet kif mizjudin skond il-kaz.

#### Ikkunsidrat

Illi, certament, involut f' dak li ghadu kemm inghad, kien hemm l-akkuzat Alan Desira. Dan jidher b' mod car mill-istqarrija rilaxxata minn dan l-akkuzat u li tinsab a fol 44 u 45 tal-atti liema stqarrija bl-ebda mod ma giet kontestata minnu u ghalhekk tikkostitwixxi prova cara ta' htija da parti ta' dan l-akkuzat.

#### Ikkunsidrat

Illi, in rigward Gordon Pace, jrid jinghad preliminarjament, illi skond kif jinghad fl-artiklu 661 tal-Kodici Kriminali, konfessjoni ma taghmilx prova hlief kontra min jaghmilha u mhix ta' pregudizzju ghal ebda persuna ohra. Dan ifisser li kull haga li setghet intqalet fil-konfront ta' dan l-akkuzat mill-ko-akkuzati ghandha tigi skartata meta tigi konsiderata l-htija o meno ta' dan l-akkuzat (ara ukoll l-artikolu 639 tal-istess Kodici Kriminali). Illi, dan premess, il-Qorti trid tkun konvinta moralment ossija minghajr ma jissussisti dubju dettat mir-raguni dwar l-involvement attiv ta' dan l-akkuzat fil-kommissjoni tar-reati in ezami. Wara li qieset l-istess provi il-Qorti tara li hu possibbli li dan l-

akkuzat kien, fil-fatt involut attivament fil-kommissjoni tar-reati in ezami. Izda hu possibbli, ukoll li dejjem l-istess akkuzat ma kienx hekk involut fil-kommissjoni tal-istess reati. Il-Qorti hasbet fit-tul fuq dan tenut speċjalment ta' dak li qal Oliver Galea dwar l-ammissjoni maghmula lilu minn dan l-akkuzat u l-ispazju li kien jithalla minn dan l-akkuzat fuq "id-delivery notes" involuti sabiex jkunu jistghu jizdiedu minn Alan Desira diversi zerojiet bejn l-ahhar wiehed u l-kelma "pieces" ("pcs"). Dawn iz-zewg fatturi ma kienux sufficjenti fil-fehma tal-Qorti sabiex tikkonkludi li dan l-akkuzat ikkommetta l-istess reati minghajr ma jissussiti dubju dettat mir-raguni.

### Ikkunsidrat

Illi, ghalhekk ghandu jinstab hati, biss, l-akkuzat Alan Desira.

Ghal dawn il-motivi, l-Qorti ssib lill-akkuzat Gordon Pace mhux hati tal-akkuzi kif migjuba kontrib u tilliberah minnhom waqt li ssib lill-akkuzat l-iehor, Alan Desira hati talli

a) B' mezzi kontra l-ligi jew billi ghamel uzu ta' ismijiet foloz, jew ta' kwalifiki foloz, jew billi nqeda b' qerq iehor, ingann jew billi wera haga b' ohra sabiex iggieghel titwemmen l-ezistenza ta' ntraprizi foloz, jew ta' krediti mmaginarju, ghamlu qliegh ta' aktar minn Lm16,700 (sittax –il elf u seba' mitt Liri Maltin) bi hsara ta' Oliver Galea u Cachia & Galea Ltd

b) Ghamel falsifikazzjoni fi skritturi kummercjali. B' falsifikazzjoni jew b' tibdil fl-iskritturi jew fil-firem, billi holoq pattijiet, disposizzjonijiet jew obbligi foloz jew helsien falz minn obbligi, jew billi dahhal dawn il-pattijiet, disposizzjonijiet, obbligi jew helsien minn obbligi f' dawk l-iskritturi wara li kienu gew iffurmati, inkella billi zied jew biddel dikjarazzjonijiet jew fatti, illi dawk l-iskritturi kellhom ikollhom fihom jew kellhom jippruvaw, u aktar talli xjentement ghamel uzu mill-imsemmija skritturi foloz u dan skond l-artikolu 308, 83 u 184 tal-Kapitlu 9 tal-Ligijiet ta' Malta.



Kopja Informali ta' Sentenza

In rigward il-piena, tal-komissjoni ta' dawn ir-reati, Alan Desira, kif jidher a fol 8 tal-atti, kien ikkommetta biss reati kontra r-regolamenti tat-traffiku u ghalhekk jista' jissufrewixxi mill-artikoli 22 tal-Kapitolu 446 tal-Ligijiet ta' Malta u b' hekk jinghata l-istess trattament li nghataw George Saliba u Renald Baldacchino (ara fol 26 u fol 27 ibid). Ghaldaqstant il-Qorti tordna li Alan Desira jigi liberat bil-kundizzjoni li ma jikkomettiex reat iehor fi zmien sena millum. Il-Qorti spjegat din is-sentenza lill-istess akkuzat.

**< Sentenza Finali >**

-----TMIEM-----